

تعلقات عامہ دفتر

جامعہ ملیہ اسلامیہ، نئی دہلی

February 15 2024

پریس ریلیز

جامعہ ملیہ اسلامیہ میں اورل اور میکسی فیشیل سرجن کا عالمی دن منایا گیا

فیکلٹی آف ڈینٹسٹری، جامعہ ملیہ اسلامیہ نے تیرہ فروری دو ہزار چوبیس کو اورل اور میکسی فیشیل سرجن کا عالمی دن منایا۔ اس موقع پر جامعہ ملیہ اسلامیہ کے ڈینٹسٹری فیکلٹی نے ایسوسی ایشن آف اورل اینڈ میکسی فیشیل سرجن، انڈیا اور انڈین ڈینٹل ایسوسی ایشن کا مشترکہ پروجیکٹ سنجیونی بھی لانچ کیا۔ اس پروجیکٹ کا مقصد دانت سے وابستہ ڈاکٹر اور طلباء کو طبی ایمرجنسی اور بنیادی لائف سپورٹ کے تئیں مزید بیدار کرنا تھا۔

قرآن مجید کی خوب صورت تلاوت سے محفل کا سنجیدہ اور باوقار آغاز ہوا۔ پروفیسر کیا سرکار، ڈین، فیکلٹی آف ڈینٹسٹری، جامعہ ملیہ اسلامیہ نے دانت سے متعلق پریکٹس میں طبی ایمرجنسی کے روزانہ واقعات کی روشنی میں تمام میڈیکل اور ڈینٹل کے ڈاکٹروں کو بنیادی لائف سپورٹ کی تربیت کی ضرورت پر زور دیا۔

اس موقع پر مہمان اعزازی ڈاکٹر روہت چندرا، صدر، اے او ایم ایس آئی دہلی این سی آر اسٹیٹ چیپٹر اور مہمان خصوصی ڈاکٹر راجیو چک، انڈین ڈینٹل ایسوسی ایشن کے ماضی قریب کے صدر کی بصیرت افروز تقاریر ہوئیں۔ ڈاکٹر انوراگ سنگھ نے اپنی تقریر 'مینجمنٹ آف میڈیکل ایمرجنسیز' کے توسط سے مریض کے انتظام کی نزاکتوں اور اس کی باریکیوں کے متعلق بتایا جب کہ ڈاکٹر روہت پنکا کے 'بیسک لائف سپورٹ (بی ایل ایس)' کے اہم اور معلومات تقریر کی۔ عملی تفہیم کو بہتر کرنے کی غرض سے مہمان مقررین نے ایک ڈمی ماڈل پر بی ایل ایس کا ڈیمو بھی پیش کیا۔ حاضرین ان دونوں تقریروں سے مستفید ہوئے۔

پروفیسر ڈاکٹر عمران خان اور پروفیسر ڈاکٹر دیوراسائی بل نے پروگرام کی نظامت کے فرائض انجام دیے۔ ڈاکٹر سنجے سنگھ نے اپنے رفیق کارڈاکٹر محمد فیصل اور ڈاکٹر سید انصار احمد کے ساتھ سوال و جواب کا سیشن سنبھالا۔ اس سرگرمی سے متعلقہ موضوع کے تصورات اور باریکیاں سے طلباء اور فیکلٹی اراکین کو آگاہی ہوئی۔

پروفیسر ڈاکٹر عمران خان نے اخیر میں شرکا، مقررین اور پروگرام کے انتظام و انصرام میں امداد بہم پہنچانے والوں کا دل سکی گہرائیوں سے شکریہ ادا کیا جس کے بعد مہمانوں، فیکلٹی اراکین اور طلباء نے ہائی ٹی ٹی تناول کیا۔ پروگرام میں ایک سو تیس سے زیادہ

سرگرم شرکانے جن میں طلباء اور فیکلٹی اراکین شامل تھے حصہ لیا۔

غرض انٹرنیشنل او ایم ایف ایس سرجن ڈے تقریب کا اہتمام صرف ڈاکٹر مینوالیس گنوالا، ہندوستان میں اورل اور میکسی فیشیل سرجری کے بنیاد گزار (جن کا یوم پیدائش تیرہ فروری ہے) کو خراج عقیدت نہیں ہے بلکہ معلومات کی ترویج و اشاعت کے ساتھ دانتوں کے علاج معالجے میں بہتری اور فضیلت کے حصول کی راہ میں پیشہ ورانہ اشتراک کا ایک یادگار لمحہ بھی ہے۔

تعلقات عامہ

جامعہ ملیہ اسلامیہ نئی دہلی